

राज्य ग्राहक तक्रार निवारण आयोग व आयोगाच्या
अधिनस्त परिक्रमा खंडपीठ तसेच, जिल्हा ग्राहक
तक्रार निवारण मंच यां कार्यालयाकरिता पायाभूत सोयी
सुविधा पुरविण्यासाठी निधी वितरित करणेबाबत.

महाराष्ट्र शासन

अन्न, नागरी पुरवठा व ग्राहक संरक्षण विभाग,
शासन निर्णय, क्र. पूरवणी-२०१७/प्र.क्र.१९८/ग्रासं-४
मंत्रालय (विस्तार), मुंबई ४०० ०३२.
दिनांक:- २१ सप्टेंबर, २०१८.

वाचा -:

- १) मा. उच्च न्यायालय, मुंबई यांचे आदेश जनहित याचिका १५६/२०११ बाबत दि. ५/५/२०१७ चे आदेश.
- २) शासन निर्णय, क्र. पूरवणी-२०१७/प्र.क्र.११०/ग्रा.सं.-४ दि. ७/१०/२०१७
- ३) राज्य ग्राहक तक्रार निवारण आयोग, मुंबई यांचे पत्र क्र. राआ/महा/लेखा/कक्ष-१३/२०१८/६६३६, दि. २६ जून, २०१८

प्रस्तावना:-

राज्य ग्राहक तक्रार निवारण आयोग व आयोगाच्या अधिनस्त परिक्रमा खंडपीठ तसेच, जिल्हा ग्राहक तक्रार निवारण मंच या कार्यालयांकरिता पायाभूत सोयी सुविधा पुरविण्याबाबत मा. उच्च न्यायालय, मुंबई येथे दाखल जनहित याचिका (जनहित याचिका क्र. १५६/२०११) प्रकरणी मा. न्यायालयाने दि. ५/५/२०१७ रोजी आदेश दिले आहे. त्यानुसार मा. न्यायालयाच्या संदर्भ क्र. १ च्या आदेशाची अंमलबजावणी करण्याच्या दृष्टीने राज्य आयोग व त्याच्या अधिनस्त परिक्रमा खंडपीठ तसेच, जिल्हा ग्राहक तक्रार निवारण मंच या कार्यालयांकरिता पायाभूत सोयी सुविधा पुरविण्यासाठी रु. २,५२,७५,०००/- इतक्या निधीच्या प्रस्तावापैकी रु.१,२५,००,०००/- च्या (७०%) रु. ८७,५०,०००/- इतका निधी संदर्भ क्र. २ अन्वये राज्य आयोगास वितरित करण्यात आला होता. सदर निधीचे उपयोगिता प्रमाणपत्र प्राप्त झाल्यावर उर्वरित (३०%) निधी राज्य आयोगास वितरित करावयाचे होते. परंतु, ते प्रशासकीय कारणास्तव वितरित करणे शक्य झाले नाही. आता राज्य आयोगाने पायाभूत सोयीसुविधासाठी मूळ प्रस्तावाच्या एकुण रु.२,५२,७५,०००/- निधीच्या यापुर्वी संदर्भ क्र. २ अन्वये वितरित केलेल्या निधीपैकी उर्वरित रु.१,७२,६६,०१७/- इतका निधी वितरित करण्याचा प्रस्ताव राज्य आयोगाने संदर्भ क्र. ३ अन्वये शासनास सादर केला होता. त्यानुसार विधीमंडळाच्या (पावसाळी)

अधिवेशन जुलै, २०१८ मध्ये पुरवणी मागणीद्वारे वरील निधी उपलब्ध करून देण्याचा प्रस्ताव वित्त विभागास सादर करण्यात आला होता. सदर अधिवेशनामध्ये पुरवणी मागणीचा प्रस्ताव मंजूर करून, वित्त विभागाने एकूण रु. १,७२,६६,०१७/- इतक्या पुरवणी मागणीच्या (७०%) रु.१,२०,८६,२००/- इतका निधी वितरणासाठी उपलब्ध करून दिला आहे. यास्तव, राज्य ग्राहक तक्रार निवारण आयोग व आयोगाच्या अधिनस्त परिक्रमा खंडपीठ तसेच, जिल्हा ग्राहक तक्रार निवारण मंच या कार्यालयांसाठी पायाभूत सोयी सुविधांवरील खर्च करण्यासाठी मंजूर पुरवणी मागणीच्या (७०%) रु. १,२०,८६,०००/- इतका निधी राज्य आयोगास वितरीत करण्याची बाब शासनाच्या विचाराधीन होती.

शासन निर्णय:-

राज्य ग्राहक तक्रार निवारण आयोग व आयोगाच्या अधिनस्त परिक्रमा खंडपीठ तसेच, जिल्हा ग्राहक तक्रार निवारण मंच या कार्यालयांकरिता पायाभूत सोयी सुविधा पुरविण्याबाबत मा. उच्च न्यायालय, मुंबई येथे दाखल जनहित याचिका (जनहित याचिका क्र. १५६/२०११) प्रकरणी मा. न्यायालयाने दि. ५/५/२०१७ रोजी आदेश दिले आहे. त्यानुसार राज्य आयोग व आयोगाच्या अधिनस्त परिक्रमा खंडपीठ तसेच, जिल्हा ग्राहक तक्रार निवारण मंच कार्यालयाकरिता पायाभूत सोयी-सुविधा पुरविण्यासाठी रु.१,७२,६६,०१७/- या मंजूर पुरवणी मागणीच्या रक्कमेपैकी (७०%) रु. १,२०,८६,०००/- इतका निधी वितरित करण्यास याद्वारे शासन मान्यता देण्यात येत आहे. राज्य आयोगाने सदर निधीचा विनियोग तातडीच्या बाबीवर करावा. तसेच, राज्य आयोगास याद्वारे वितरित निधीचा विनियोग वरील बाबीवर केल्यानंतर व त्याबाबतचे उपयोगिता प्रमाणपत्र शासनास प्राप्त झाल्यानंतरच उर्वरित (३०%) रु.५१,८०,०१७/- इतका निधी वितरित करण्यात येईल.

वरील बाबीवर होणारा खर्च, मागणी क्र.एम-२ प्रधान लेखाशीर्ष-२४०८-अन्न,साठवण व वखार,उप प्रधानशीर्ष-०१-अन्न,गौणशीर्ष-१०१-प्रापण व पुरवठा, गटशीर्ष-०४-ग्राहक संरक्षण अधिनियम-१९८६ अन्वये राज्य परिषद, राज्य आयोग आणि जिल्हा मंच स्थापन करणे याअंतर्गत (०४)(०१) मुंबई शहर २४०८०२५१ (अनिवार्य) या योजनेखाली-१३-कार्यालयीन खर्च या उद्दिष्टाखाली पुरवणी मागणीद्वारे मंजूर झालेल्या अनुदानातून भागवण्यात यावा.

उक्त शासन निर्णय, वित्त विभागाच्या अनौपचारिक संदर्भ क्र.२६८/अर्थ-१६, दि.१४.०८.१८ अन्वये प्राप्त सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०९२११७०२४८४९०६ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजू क.नरपांडे)

कार्यासन अधिकारी, महाराष्ट्र शासन

प्रत :

- १) मा. विरोधी पक्षनेता (विधानसभा/विधानपरिषद)
- २) मा.मंत्री (अन्न, नागरी पुरवठा व ग्राहक संरक्षण) यांचे खाजगी सचिव
- ३) मा.राज्यमंत्री (अन्न, नागरी पुरवठा व ग्राहक संरक्षण) यांचे खाजगी सचिव
- ४) मा. मुख्य सचिव, यांचे वरिष्ठ स्वीय सहायक,
- ५) अ.मु.स.(वित्त) विभाग यांचे वरिष्ठ स्वीय सहायक
- ६) प्रधान सचिव, विधी व न्याय विभाग, यांचे स्वीय सहायक
- ७) प्रधान सचिव, अन्न, नागरी पुरवठा व ग्राहक संरक्षण विभाग, यांचे स्वीय सहायक
- ८) सह सचिव, वित्त विभाग/अर्थ-१६.
- ९) सह सचिव, अन्न, नागरी पुरवठा व ग्राहक संरक्षण विभाग.
- १०) वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, मुंबई.
- ११) प्रबंधक(प्रशासन), राज्य ग्राहक तक्रार निवारण आयोग, मुंबई.
- १२) महालेखापाल- (लेखा व अनुज्ञेयता) महाराष्ट्र-१/२, मुंबई/नागपूर.
- १३) महालेखापाल- (लेखा परीक्षा) महाराष्ट्र-१/२, मुंबई/नागपूर.
- १४) निवासी लेखा परीक्षा अधिकारी, मुंबई द्वारा) वित्तीय सल्लागार व उपसचिव(
- १५) सर्व प्रबंधक, परिक्रमा खंडपीठ/ जिल्हा मंच
- १६) अधिदान व लेखा कार्यालय, मुंबई.
- १७) निवडनस्ती (ग्रासं-४)